

खबर संक्षेप

गर्ल्स कालेज का लैब टेक्नीशियन निलंबित

जशपुरनगर। जिला मुख्यालय के शासकीय विजय भूषण सिंह देव कन्या महाविद्यालय में छात्राओं से कथित छेड़छाड़ और 'बैड टच' के आरोपों के बाद बड़ी प्रशासनिक कार्रवाई को अंजाम दिया गया है। महाविद्यालय के लैब टेक्नीशियन अजय गुप्ता को तत्काल प्रभाव से निलंबित कर दिया गया है। मामले में जिला प्रशासन द्वारा कराई गई जांच के दौरान करीब 50 छात्राओं के बयान दर्ज किए गए। शिकायतों में छात्राओं ने अजय गुप्ता पर कथित तौर पर छेड़छाड़, अनुचित स्पर्श और अभद्र व्यवहार के आरोप लगाए। जांच प्रतिवेदन के आधार पर आयुक्त, सरगुजा संभाग ने कार्रवाई करते हुए निलंबन का आदेश जारी किया। 28 जुलाई 2026 को जारी आदेश में कहा गया है कि जिला प्रशासन की जांच रिपोर्ट में लगाए गए आरोप प्रथम दृष्टया सही पाए गए हैं। इसके आधार पर छत्तीसगढ़ सिविल सेवा (वर्गीकरण, नियंत्रण एवं अपील) नियम, 1966 के तहत अजय गुप्ता को तत्काल प्रभाव से निलंबित किया गया है।

मुक्तकों के परिजन को मिली आर्थिक सहायता

जशपुरनगर। छत्तीसगढ़ शासन, राजस्व एवं आपदा प्रबंधन विभाग के राजस्व पुस्तक परिपत्र 6-4 के प्रावधानों के अंतर्गत प्राकृतिक आपदा एवं नैसर्गिक विपत्तियों से होने वाली जनहानि पर प्रभावित परिवारों को आर्थिक सहायता प्रदान की जाती है। इसी के तहत प्राकृतिक आपदाओं में हुई मृत्यु के 5 करणों में कलेक्टर रोहित व्यास द्वारा कुल 20 लाख रुपये की आर्थिक सहायता राशि स्वीकृत की गई है। अपर कलेक्टर प्रदीप साहू से प्राप्त जानकारी के अनुसार जिला प्रशासन द्वारा प्राकृतिक आपदा एवं आकस्मिक जनहानि के प्रकरणों पर प्रभावित परिवारों को त्वरित राहत उपलब्ध कराने के लिए आवश्यक कार्यवाही प्राथमिकता के साथ की जा रही है।

बनगांव आश्रम चौक से मुड़टोली तक बनेगी सड़क

जशपुरनगर। मुख्यमंत्री विष्णुदेव साय ने जशपुर जिले के ग्रामीण क्षेत्र के विकास को नई गति देते हुए एक और महत्वपूर्ण सौगात दी है। लोक निर्माण विभाग द्वारा जारी आदेश के अनुसार बनगांव आश्रम चौक से मुड़टोली पहुँच मार्ग के निर्माण के लिए 4 करोड़ 89 लाख रुपये की प्रशासनिक स्वीकृति प्रदान की गई है। लंबे समय से इस सड़क निर्माण की मांग की जा रही थी, जिसके पूरा होने से क्षेत्र के हजारों ग्रामीणों को सीधा लाभ मिलेगा। सड़क निर्माण की स्वीकृति मिलने के बाद क्षेत्र के ग्रामीणों में खुशी का माहौल है। ग्रामीणों ने मुख्यमंत्री विष्णुदेव साय के प्रति आभार व्यक्त करते हुए कहा कि वर्षों पुरानी मांग पूरी होने से आवागमन की समस्या दूर होगी और शिक्षा, स्वास्थ्य, कृषि तथा व्यापारिक गतिविधियों को नई गति मिलेगी। जशपुर जिले में मुख्यमंत्री विष्णुदेव साय के नेतृत्व में विकास कार्य लगातार गति पकड़ रहे हैं। जिले के ग्रामीण अंचलों में सड़क निर्माण के अनेक कार्य स्वीकृत होने से अब गांव-गांव तक बेहतर सड़क संपर्क स्थापित हो रहा है। इससे लोगों का सफर आसान होने के साथ-साथ आर्थिक और सामाजिक विकास को भी मजबूती मिल रही है।

मनोरा में औसत से 24 प्रतिशत अधिक बारिश

जशपुरनगर। जिले में मानसून की गतिविधियां जारी हैं। भू-अभिलेख शाखा से प्राप्त वर्षा जानकारी के अनुसार 30 जुलाई तक जिले में 1 जून से अब तक औसतन 391.9 मिलीमीटर वर्षा दर्ज की गई है, जो पिछले 10 वर्षों की इसी अवधि की औसत वर्षा 521.9 मिलीमीटर का 75.1 प्रतिशत है। गुरुवार को जिले में औसतन 10.3 मिलीमीटर दैनिक वर्षा रिकॉर्ड की गई। जिले में मानसूनी वर्षा की नियमित निगरानी की जा रही है तथा संबंधित विभागों को आवश्यक सतर्कता एवं तैयारियां बनाए रखने के निर्देश दिए गए हैं।

नारायणपुर में अंतरराष्ट्रीय बाघ दिवस पर निकली रैली

बाघ बचेंगे तो जंगल बचेंगे, जंगल बचेंगे तो जीवन बचेगा

हरिभूमि न्यूज ►► जशपुरनगर

अंतरराष्ट्रीय बाघ दिवस पर बादलखोल अभयारण्य के नारायणपुर रेंज में बुधवार को बाघ संरक्षण और पर्यावरण जागरूकता को लेकर वि वि ध कार्यक्रमों का आयोजन किया गया।

चले आयोजनों में विद्यालयों के छात्र- छात्राओं, शिक्षकों, वन विभाग के अधिकारियों - कर्मचारियों तथा ग्रामीणों ने उत्साहपूर्वक भाग लिया। रैली, संगोष्ठी, चित्रकला, स्लोगन एवं निबंध लेखन प्रतियोगिताओं के माध्यम से बाघों के संरक्षण का संदेश रैली, संगोष्ठी, चित्रकला, स्लोगन एवं निबंध लेखन प्रतियोगिताओं के माध्यम से बाघों के संरक्षण, वन्यजीव सुरक्षा और

शेष पेज 2 पर



अस्तित्व का आधार

रैली के दौरान वातावरण देशभक्ति और पर्यावरण संरक्षण के नारों से गुंज उठा। छात्र-छात्राएं हाथों में जागरूकता तख्तियां लिए हुए चल रहे थे और पूरे उत्साह के साथ नारे लगा रहे थे बाघ बचेंगे, जंगल बचेंगे, जीवन बचेगा। जंगल की हर धड़कन, हमारे अस्तित्व का आधार। रैली के माध्यम से आम नागरिकों से अपील की गई कि वे वन्यजीवों की सुरक्षा में अपनी भागीदारी सुनिश्चित करें और प्राकृतिक संसाधनों के संरक्षण के लिए आगे आए।

बाघों की घट रही संख्या

रैली के बाद शासकीय प्राथमिक शाला दाराखरीका में संगोष्ठी का आयोजन किया गया। संगोष्ठी में विद्यार्थियों और ग्रामीणों को बाघों की घटती संख्या, उनके संरक्षण की आवश्यकता, वन्यजीवों के महत्व तथा पर्यावरण संतुलन बनाए रखने में बाघों की महत्वपूर्ण भूमिका के बारे में विस्तार से जानकारी दी गई। वक्ताओं ने बताया कि यदि जंगल सुरक्षित रहेंगे तो जैव विविधता भी सुरक्षित रहेगी और मानव जीवन भी संतुलित रहेगा।

रचनात्मक प्रतियोगिताओं का आयोजन

इसी क्रम में स्वामी आत्मानंद उत्कृष्ट शासकीय उच्चतर माध्यमिक विद्यालय नारायणपुर एवं कन्या शाला नारायणपुर में बाघ दिवस के उपलक्ष्य में विभिन्न रचनात्मक प्रतियोगिताओं का आयोजन किया गया। उप निदेशक एलिफेंट रिजर्व सरगुजा श्रीनिवास तनेटि के निर्देश पर अधीक्षक आशुतोष भगत के मार्गदर्शन एवं गेम रेंजर सिद्धार्थ भारती के नेतृत्व में आयोजित इन प्रतियोगिताओं में विद्यार्थियों ने चित्रकला, स्लोगन लेखन और निबंध लेखन के माध्यम से बाघ संरक्षण और पर्यावरण सुरक्षा पर अपनी प्रतिभा को प्रदर्शन किया। बच्चों ने रंगों और शब्दों के जरिए यह संदेश दिया कि प्रकृति और वन्यजीवों की रक्षा करना प्रत्येक नागरिक की जिम्मेदारी है।

बीईओ, एबीईओ, बीआरसी ने ली प्राचार्यों की बैठक

हरिभूमि न्यूज ►► पथलगांव

बीईओ, एबीईओ, बीआरसी ने विकासखंड के समस्त हायर सेकेंडरी एवं हाईस्कूल के प्राचार्यों की विभागीय समीक्षा बैठक ली। समीक्षा बैठक में विभिन्न बिंदुओं पर विस्तृत चर्चा की गई।

बैठक में कहा गया कि सीजीवीएस के माध्यम से शिक्षकों एवं गैर शिक्षकीय कर्मचारियों का शत प्रतिशत उपस्थिति अनिवार्य, अपार आईडी सभी बच्चों का बने, विद्यार्थियों का शत प्रतिशत उपस्थिति हो, लगतार अनुपस्थित विद्यार्थियों के पालकों को संपर्क कर नियमित उपस्थिति हो, जाति प्रमाण पत्र पात्र विद्यार्थियों अनिवार्य बने इस योजना बनाकर कार्य करें, पाठ्य पुस्तक, गणवेश वितरण, छात्रवृत्ति, मध्यान्ह भोजन, योजना



को सफल संचालन हो सतत निगरानी करने की बात कही गई। इंसायर अवाई माध्यमिक, हायर, हाई में पंजीयन अधिक से अधिक विद्यार्थियों है। प्राथमिक शालाओं में जिला स्तर के कार्यक्रम जश लन के गतिविधियों तथा बच्चों को गुणवत्तापूर्ण शिक्षा प्राप्त हो इस विशेष ध्यान दें। प्रति सप्ताह कम से कम दो विद्यालयों का निरीक्षण करने के निर्देश दिए गए।

कार्यक्रम में बड़ी संख्या में विकासखंड के शिक्षक-शिक्षिकाओं, समुदाय के सदस्यों एवं पीएम स्वामी आत्मानंद उच्चतर माध्यमिक शाला मनोरा की छात्र - छात्राएं एवं संकुल समन्वयकों की उपस्थिति रही। इस दौरान विकासखंड शिक्षा अधिकारी तरुण पटेल, विकासखंड सहायक शिक्षा अधिकारी जगतपाल राम एवं विकासखंड स्रोत समन्वयक

सायकल मिलने से छात्राओं को मिली नई उड़ान



जशपुरनगर। छत्तीसगढ़ शासन द्वारा नि:शुल्क सरस्वती सायकल वितरण योजना के तहत शासकीय हाई स्कूल सितोला में सत्र -2026-27 में अध्ययनरत कक्षा-9वीं की 16 छात्राओं को सरपंच गाम पंचायत सितोला कल्पना लकड़ा, सहायक विकासखंड शिक्षा अधिकारी जशपुर टुमनू गोसाई एवं विकासखंड स्रोत केन्द्र समन्वयक अजय कुमार चौबे ने साइकिल वितरित की। बालिकाओं को हर क्षेत्र में बड़-बड़कर हिस्सेदारी लेने व आत्मरक्षा कर प्रवृत्ति पथ पर आगे बढ़ने हेतु अपील की गई। इस अवसर पर संस्था प्रचार्य श्रीमती रातरानी शारदा मिंज ने विद्यालय में नियमित एवं समय पर उपस्थिति हेतु सायकल के योगदान को बताया। इसके साथ ही सभी अतिथियों का आभार प्रदर्शन कर शिक्षा का परिचर व समाज में महत्वपूर्ण भूमिका की बात की गई। कार्यक्रम का संचालन सुभाष चन्द्र वर्मा के नेतृत्व में सम्पन्न हुआ।

जशपुर के मंदिरों में जले समरसता के दीप

समरसता दीप महोत्सव के साथ भाजपा के राष्ट्रव्यापी अभियान का शुभारंभ

हरिभूमि न्यूज ►► जशपुरनगर

भारतीय जनता पार्टी द्वारा संत गुरु रविदास की 650वीं जयंती वर्ष के उपलक्ष्य में चलाए जा रहे राष्ट्रव्यापी 'समरसता संकल्प अभियान' का शुभारंभ गुरु पूर्णिमा पर जिले में किया गया। अभियान के प्रथम चरण 'समरसता दीप महोत्सव' के अंतर्गत जिलेभर के मंदिरों में दीप प्रज्वलित कर सामाजिक समरसता, सद्भाव और विकसित भारत के निर्माण का संकल्प लिया गया। जशपुर नगर स्थित बालाजी मंदिर



में जशपुर विधायक रायमुनी भगत ने दीप प्रज्वलित कर अभियान का शुभारंभ किया, वहीं लोरो शिव मंदिर में पथलगांव विधायक गोमती साय ने

दीप प्रज्वलित कर संत गुरु रविदास महाराज के समता, सामाजिक न्याय और मानवता के संदेश को जन-जन तक पहुंचाने

संत रविदास का संदेश विकसित भारत की नींव

इस अवसर पर वक्ताओं ने कहा कि संत गुरु रविदास महाराज ने अपने जीवन से समानता, आत्मसम्मान, भाईदारी और सामाजिक न्याय का जो संदेश दिया, वह विकसित भारत की मजबूत नींव है। प्रधानमंत्री नरेंद्र मोदी के नेतृत्व में भारतीय जनता पार्टी इसी विचार को जन-आंदोलन का स्वरूप देते हुए 'समरसता संकल्प अभियान' के माध्यम से समाज के प्रत्येक वर्ग को जोड़ने का कार्य कर रही है। कार्यक्रम में उपस्थित जनप्रतिनिधियों एवं कार्यकर्ताओं ने सामाजिक भेदभाव से मुक्त, समरस और सशक्त भारत के निर्माण का संकल्प लिया तथा संत गुरु रविदास महाराज के विचारों को समाज के अंतिम व्यक्ति तक पहुंचाने का संकल्प दोहराया।

इनकी रही उपस्थिति

इस अवसर पर नगर पालिका अध्यक्ष अरविंद भगत, जिला मॉडिया प्रमारी फैजान सरवर खान, ममता कश्यप, पिकी गुप्ता, कमला निराला, उमा देवी, शारदा प्रधान, नीतू गुप्ता, राजकुमार सिंह, देवधन नायक, रूपेश सोनी, गोविंद भगत, मुकेश सोनी, शरद चौरसिया, दीपक गुप्ता, क्षरिका मिश्रा, अनिता पैकरा, सतीश गोस्वामी, नागेन्द्र भगत, राविनी भगत, रमाशंकर गुप्ता सहित भाजपा के पदाधिकारी एवं कार्यकर्ता उपस्थित रहे।

पति की हत्या कर शव को सूटकेस में छिपाने वाली पत्नी को उम्र कैद

जशपुरनगर। जिले के बहुचर्चित संतोष भगत हत्याकांड में न्यायालय ने ऐतिहासिक एवं कठोर निर्णय सुनाते हुए आरोपी पत्नी मंगरीता भगत उम्र 45 वर्ष को अपने पति की नृशंस हत्या करने तथा साक्ष्य भिटाने का दोषी पाते हुए सश्रम आजीवन कारावास एवं अर्धदंड से दंडित किया है।

7 नवम्बर 2025 की रात्रि थाना दुलदुला क्षेत्र के ग्राम भिंजपुर में घरेलू विवाद के दौरान आरोपी पत्नी ने रसोई में रखे , सील-पत्थर से पति संतोष भगत के सिर एवं कान के समीप कई प्राणघातक वार किए, जिससे उसकी मौके पर ही मृत्यु हो गई। हत्या के बाद आरोपी ने फर्श पर फैले रक्त के धब्बों को साफ किया तथा शव को मोड़कर एक बड़े ट्रॉली सूटकेस में दूंसकर छिपा दिया, ताकि अपराध के साक्ष्य नष्ट किए जा सकें।

पिकअप की टक्कर से बाइक सवार घायल

अम्बिकापुर। सामरी मुख्य मार्ग पर पिकअप वाहन के लापरवाही पूर्वक चलते हुए बाइक सवार को टक्कर मार दी। दुर्घटना में बाइक सवार दोनों युवक घायल हो गए। रिपोर्ट पर पुलिस ने अपराध दर्ज किया है। जानकारी के अनुसार गाम गजधरपुर निवासी गौरी शंकर मंगलवार को गांव के ही बिरबल के साथ बाइक कर्मांक सौजी 15 सीएक्स 6627 से काम के सिलसिले से कुसमी जा रहे थे। जैसे ही बाइक सवार सामरी मुख्य मार्ग केक्षर के समीप पहुंचे तभी विपरीत दिशा से आ रहे पिकअप के चालक ने लापरवाही पूर्वक चलते हुए टक्कर मार फरार हो गया।

मनोरा में शिक्षकों ने पंच परमेश्वर कहानी का किया मंचन

हरिभूमि न्यूज ►► जशपुरनगर

जिले के मनोरा विकासखंड में हिंदी के महान साहित्यकार प्रेमचंद की कहानी रंपंच परमेश्वर कहानी का मंचन संपन्न हुआ। इस नाट्य मंचन में सभी किरदारों की भूमिका विकासखंड के प्राथमिक एवं उच्च प्राथमिक शालाओं के शिक्षक-शिक्षिकाओं ने अदा की। नाट्य मंचन का आयोजन विकासखंड शिक्षा विभाग, मनोरा एवं अजीम प्रेमजी फाउंडेशन के संयुक्त तत्वावधान में किया गया।

कार्यक्रम में बड़ी संख्या में विकासखंड के शिक्षक-शिक्षिकाओं, समुदाय के सदस्यों एवं पीएम स्वामी आत्मानंद उच्चतर माध्यमिक शाला मनोरा की छात्र - छात्राएं एवं संकुल समन्वयकों की उपस्थिति रही। इस दौरान विकासखंड शिक्षा अधिकारी तरुण पटेल, विकासखंड सहायक शिक्षा अधिकारी जगतपाल राम एवं विकासखंड स्रोत समन्वयक



आशुतोष शर्मा भी मौजूद रहे। कार्यक्रम का संचालन अजीम प्रेमजी फाउंडेशन के मुकेश ने एवं आगत

अतिथियों का स्वागत चन्द्रदेव ने एवं आभार ज्ञापन बीआरसीसी आशुतोष शर्मा ने किया।

इन्होंने निभाई मुख्य भूमिकाएं

नाट्यमंचन में मुख्य भूमिका प्राथमिक शाला रजलापाठ की शिक्षिका वेदना माझी, पूर्व माध्यमिक शाला कलारू के शिक्षक उज्जवल वैष्णव, रेमने संकुल की सीएसी सुमन भगत, प्राथमिक शाला हररंडीपा के संदीप भगत, प्राथमिक शाला पटिया की अल्पना देवी, प्राथमिक शाला नालापारा के अजय भगत, प्राथमिक शाला तलोरा के वितेक लकड़ा ने अहम भूमिका अदा की। नाट्यमंचन के दौरान प्राथमिक शाला रुकरुन्मा के शिक्षक देवेश प्रधान एवं पूर्व माध्यमिक शाला के शिक्षक हरीश कुमार महंत ने संगीत दिया। फोटोग्राफी निलाक्ष ने की। सभी दशकों ने नाटक की अत्यंत ही सराहना की।

पात्रों को किया जीवंत

विकासखंड शिक्षा अधिकारी तरुण पटेल ने अपने प्रलेखन में कहा कि विकासखंड के शिक्षकों ने महान साहित्यकार प्रेमचंद की कहानी रंपंच परमेश्वर का नाट्यमंचन कर जीवंत कर दिया। विकासखंड स्रोत समन्वयक आशुतोष शर्मा ने कहा कि हमारे

शासकीय सेवकों के लिए कैशलेस चिकित्सा योजना का ड्राफ्ट तैयार



जशपुरनगर। छत्तीसगढ़ राज्य में शासकीय सेवक और उसके परिवार को अब साधारण अथवा गंभीर बीमारी के इलाज के लिए आर्थिक संकट का सामना नहीं करना पड़ेगा। छत्तीसगढ़ सरकार के कैशलेस चिकित्सा योजना लागू करने के निर्णय से शासकीय सेवकों का सपना साकार होने जा रहा है। वित्तीय वर्ष 2026-27 के मुख्य बजट में बाकायदा 100 करोड़ रुपये का प्रावधान किया गया है।

छत्तीसगढ़ प्रदेश

शिक्षक फेडरेशन के प्रांत अध्यक्ष राजेश चटर्जी एवं जिला जशपुर के जिलाध्यक्ष विनोद गुप्ता, महामंत्री संजीव शर्मा ने बताया कि छत्तीसगढ़ के तकरीबन 5 लाख कर्मचारी और उनके आश्रित परिवारजनों के लिए कैशलेस चिकित्सा सुविधा योजना के कार्ययोजना को अंतिम रूप देने मंत्रालय में अमित कटारिया, सचिव लोक स्वास्थ्य एवं परिवार कल्याण विभाग छत्तीसगढ़ शासन के अध्यक्षता में आयोजित महत्वपूर्ण बैठक में छत्तीसगढ़ प्रदेश शिक्षक फेडरेशन के प्रांताध्यक्ष राजेश चटर्जी को आमंत्रित किया गया था। अब

कर्मचारों को ई-कार्ड मिलेगा जिसके तत्काल ऑनलाइन वेरिफिकेशन से आवश्यक चिकित्सा सुविधा बिना एडवांस राशि जमा किए प्रारंभ हो जायेगा। जोकि बहुत बड़ा राहत है। पुराने प्रक्रिया में रेफर का प्रावधान थालेकिन अब रेफर के प्रावधान को समाप्त कर दिया गया है। पहले प्रारंभ से अंतिम तक इलाज का सम्पूर्ण व्यय का भुगतान कर्मचारी खुद वहन करता था।लेकिन अब नए योजना में प्रारंभ से अंतिम तक इलाज का सम्पूर्ण व्यय का

भुगतान राज्य शासन द्वारा ऑनलाइन के द्वारा सीजीएचएस के दर पर सीधे हॉस्पिटल को होगा। इससे बिल पास कराने के लिये कार्यालयों में चक्कर लगाने और भ्रष्टाचार से कर्मचारियों को मुक्ति मिलेगा। उन्होंने बताया कि नये कैशलेस चिकित्सा योजना में कर्मचारी द्वारा उपचार एवं मेडिकल देखकों की जांच- पड़ताल एआई आधारित ट्रिगर विश्लेषण एवं राष्ट्रीय धोखाधड़ी विरोधी इकाई एनएएफ्यू के माध्यम से होगा। इससे फर्जी मेडिकल बिल पर नकेल कसने की तैयारी है।





दुनिया भर में आज रिलीज होगा रामायण का ट्रेलर...

मुंबई। 'रामायण' का ट्रेलर 30 जुलाई को भारतीय समय के अनुसार सुबह 4 बजकर 15 मिनट पर रिलीज किया जाएगा। खबर यह भी है कि आज रिलीज हो रही हॉलीवुड फिल्म 'स्पाइडरमैन: ब्रॉड न्यू डे' के साथ 'रामायण' का ट्रेलर अटैच रहेगा। इससे पहले ट्रेलर 24 जुलाई को रिलीज होने वाला था। हालांकि, बाद

में मेकर्स ने इसे टाल दिया। 'रामायण' के निर्माता नमित मल्होत्रा ने इंस्टाग्राम पर फिल्म के ट्रेलर के रिलीज होने की जानकारी दी है। उन्होंने लिखा 'शुभ ब्रह्म मुहूर्त में, हम 30 जुलाई, गुरुवार को सुबह 4:15 बजे दुनिया भर में अपने ट्रेलर के साथ रामायण के आगमन का स्वागत करते हैं।'

लाइफStyle

काजल

असिस्टेंट डायरेक्टर ने की शर्मनाक हरकत

एजेसी ►► मुंबई

एक्ट्रेस का कहना है कि फिल्म सेट पर एक फैन से हुई मुलाकात ने उन्हें काफी परेशान कर दिया था। ये कोई और नहीं, बल्कि साउथ इंडस्ट्री की जानी मानी एक्ट्रेस काजल अग्रवाल हैं। काजल ने अपने करियर में कई शानदार फिल्में दी हैं। यही नहीं, उनकी फैन फॉलोइंग भी काफी जबरदस्त है। हाल ही में काजल ने खुद के साथ हुई एक शॉकिंग घटना का जिक्र किया। काजल ने बताया कि एक असिस्टेंट डायरेक्टर बिना उनकी परमीशन के उनके कारवां में घुस आया, जब वह अकेली थीं। इसके बाद वो अपने अपने शरीर पर काजल के नाम का टैटू दिखाने लगा, जिसने एक्ट्रेस को चौंका दिया। हालांकि, उन्होंने इस जेस्चर की तारीफ की, लेकिन उन्होंने कहा कि जिस तरह से यह सब हुआ, वह हद पार करने जैसा था। काजल ने उस घटना को याद करते हुए कहा, 'कुछ दिन पहले, एक फिल्म की शूटिंग पूरी करने के बाद मैं अपने कारवां में आराम कर रही थी। तभी, फिल्म में असिस्टेंट डायरेक्टर के तौर पर काम करने वाला एक व्यक्ति बिना इजाजत लिए अचानक मेरे कारवां में घुस आया। उसने तुरंत अपनी शर्ट उतारी और मुझे अपनी छाती पर बना मेरे नाम का टैटू दिखाया। मैं इस घटना से इतनी हैरान रह गई कि मेरे हाथ-पैर कांपने लगे।'



हॉलीवुड मसाला

जुमानजी गेम का टूट गया कंट्रोल

लॉस एंजिल्स। सोनी ने 'जुमानजी' फ्रेंचाइजी की तीसरी किस्त 'जुमानजी: ओपन वर्ल्ड' का जबरदस्त ट्रेलर रिलीज किया है। ट्रेलर में इवेन जॉन्सन, केविन हार्ट, जैक ब्लैक और कैरेन गिलन की झलक देखने को मिलती है। 3 मिनट 6 सेकंड के ट्रेलर में नजर आ रहा है कि जुमानजी गेम का कंट्रोल टूट गया है। वीडियो गेम के किरदार असली दुनिया में आ गए हैं। जंगल के खतरनाक जानवर खुलेआम सड़कों पर तबाही मचा रहे हैं। गेम के हीरो मिलकर इस खेल को रोकने की कोशिश करते हैं।



बायोपिक के लिए एक्ट्रेस का जबरदस्त ट्रांसफॉर्मेशन...

नई दिल्ली। हॉलीवुड सिनेमा की लोकप्रिय अदकाराओं के बारे में जिक्र किया जाए तो उसमें डकोटा जॉन्सन का नाम शामिल होता है। फिफ्टी शेड्स ऑफ ग्रे जैसी फिल्मों से फैस का दिल जीतने वाली डकोटा इस वक्त अपनी एक अपकमिंग फिल्म के लेकर चर्चा में बनी हुई हैं। जो हॉलीवुड की वेटेरन एक्ट्रेस और गायिका रही मर्लिन मुनरो के जीवन पर आधारित होगी। ये एक शॉर्ट फिल्म होगी, जिससे अब डकोटा जॉन्सन का फर्स्ट लुक सामने आ गया है, जिसे देख आप मर्लिन और डकोटा में फर्क नहीं निकाल पाएंगे। हॉलीवुड की लेडी सुपरस्टार डकोटा जॉन्सन कितनी कमाल की और मेहनती एक्ट्रेस हैं, उसका अंदाजा आप मर्लिन मुनरो की बायोपिक शॉर्ट फिल्म फ्लैश इन्फ्लैट के फर्स्ट लुक को देखकर आसानी से लगा सकते हैं।



चकदा एक्सप्रेस रिलीज न हो पाने का अफसोस

नई दिल्ली। भारतीय महिला क्रिकेट टीम की पूर्व तेज गेंदबाज झूलन गोस्वामी की बायोपिक 'चकदा एक्सप्रेस' रिलीज नहीं हो सकी है। इसका अभिनेत्री रेणुका शहाणे को अफसोस है। उनका कहना है कि पूरी टीम ने इस फिल्म पर काफी मेहनत की थी और झूलन गोस्वामी जैसी दिग्गज क्रिकेटर की प्रेरणादायक कहानी ऑडियंस तक पहुंचनी चाहिए थी। रेणुका शहाणे ने कहा, 'मुझे दुख है, क्योंकि चकदा एक्सप्रेस बहुत अच्छी बनी है। इसके निर्देशक प्रोसित रॉय ने काफी मेहनत की है। अनुष्का शर्मा समेत पूरी टीम ने इस फिल्म के लिए बहुत मेहनत की। पीरियड फिल्म बनाना प्रोडक्शन के स्तर पर काफी चुनौतीपूर्ण और खर्चीला होता है। इसे बहुत बारीकी से तैयार किया गया है।' उन्होंने आगे कहा, 'सबसे अहम बात यह है कि यह झूलन गोस्वामी जैसी उम्दा क्रिकेटर की कहानी है।



आर्यभट्ट में कभी हार न मनाने का संदेश

मुंबई। रवि किशन, शिल्पा शिंदे और हिमांशु कोहली से सजी फिल्म 'आर्यभट्ट का ज़िरो' का ट्रेलर रिलीज हो गया है। ये फिल्म फिर से आपको एक आईएस बनने की चाह रखने वाले लड़के के पास ले जाएगी। इसकी दमदार कास्ट कहानी में रंग भरने के लिए पूरी तरह तैयार है।। 'आर्यभट्ट का ज़िरो' 7 अगस्त, को पूरे भारत के सिनेमाघरों में रिलीज होगी। 2 मिनट 38 सेकंड का यह ट्रेलर एक साधारण लड़के की असाधारण यात्रा की झलक दिखाता है, जो असफलताओं, टूटे सपनों, दिल टूटने, पारिवारिक जिम्मेदारियों और लगातार सामाजिक मजाक से जुझते हुए सम्मान और आत्मसम्मान की तलाश करता है। पिता-बेटे का भावुक रिश्ता, जीवन की सबसे कठिन चुनौतियां और कभी हार न मानने का संदेश ट्रेलर को खास बनाते हैं।

टीवी मसाला



तारक मेहता का उल्टा चश्मा को 18 साल पूरे, मनाया गया जश्न

नई दिल्ली। तारक मेहता का उल्टा चश्मा सिर्फ एक सीरियल नहीं, बल्कि इमोजन बन चुका है। सीरियल का सफर साल 2008 में आज के ही दिन शुरू हुआ था। 28 जुलाई को इस सीरियल ने 18 साल पूरे कर लिए हैं। इस मौके पर जश्न भी मचा मनाया गया। मेकर्स ने इवेंट आयोजित किया। जहां जेठा लाल यानी दिलीप जोशी, बापू जी (अमित म्हु) और पोपटलाल (श्याम पाठक) को एक साथ देखा गया। शो तारक मेहता का उल्टा चश्मा को देखते हुए एक पूरी पीढ़ी बड़ी हो गई है। आज भी यह पसंदीदा शो बना हुआ है। पूरा परिवार साथ बैठकर इसका लुफ्त उठाता है। सीरियल के 18 साल पूरे होने पर जश्न मनाया गया, जहां सीरियल की कास्ट शामिल हुई। इवेंट में जेठा लाल, पोपटलाल और बापूजी साथ नजर आए। इस दौरान तीनों ने पैरस को पोज दिए। इस आइकॉनिक सीरियल में बापूजी का किरदार एक्टर अमित म्हु निभाते हैं। उनकी उम्र 53 वर्ष है। शो में अपने ट्रांसफॉर्मेशन के लिए वे टोपी का सहारा लेते हैं। इसी के जरिए वे अपने काले बाल छिपाते हैं। एक्टर का एक वीडियो सोशल मीडिया पर वायरल हो रहा है। इसी बीच अभिनेत्री मुनमुन दत्ता का भी एक वीडियो वायरल हो रहा है। 'तारक मेहता' में मुनमुन को बबीता जी की भूमिका में देखा जाता है। वायरल वीडियो में वे पैपराजी पर नाराज होती दिख रही हैं। सीरियल को 18 साल पूरे होने पर निर्माता असित मोदी ने पोस्ट साझा कर खुशी जताई है। उन्होंने लिखा, '18 साल! यकीन नहीं होता कि आज इस सफर को पूरे 18 साल हो गए।

ओटीटी पर दिखेगी महाभारत के वीर योद्धा की कहानी



नई दिल्ली। महाकाव्य महाभारत सिनेमा जगत का सबसे लोकप्रिय माइथोलॉजिकल जॉनर माना जाता है। बी और चोपड़ा के महाभारत टीवी सीरियल से लेकर अब तक कई सारे धारावाहिक, फिल्म और सीरीज का निर्माण किया जा चुका है। अब इस मामले में एक और नई सीरीज द लीजेंड ऑफ करण का नाम शामिल हो रहा है, जिसमें महाभारत के वीर योद्धा कर्ण की कहानी को दर्शाया जाएगा। द लीजेंड ऑफ करण की ओटीटी रिलीज की तरफ तो पौराणिक कहानी वाली इस सीरीज को मशहूर ओटीटी प्लेटफॉर्म सोनी लिव पर 31 जुलाई 2026 को ऑनलाइन स्ट्रीम किया जाएगा। महाभारत के सबसे लोकप्रिय और चर्चित पात्र में कर्ण का नाम शामिल होता है। अब उनके व्यक्तिगत जीवन पर आधारित द लीजेंड ऑफ करण का निर्माण किया गया है। इससे पहले आपको अर्जुन और भगवान कृष्ण जैसे महाभारत पात्रों पर सीरीज और टीवी शो देखने को मिले होंगे। ऐसा पहली बार होगा जब कर्ण पर कोई सीरीज बन रही है।

दो पार्ट में बनेगी राका शाहरुख करेंगे स्पेशल कैमियो

मुंबई। पुष्पा स्टार अल्लू अर्जुन अब जवान के डायरेक्टर एटली के डायरेक्शन में बन रही साइंस-फिक्शन फिल्म 'राका' से बॉक्स ऑफिस पर तहलका मचाने की तैयारी में हैं। ये एक बहुत बड़ा प्रोजेक्ट बताया जा रहा है और इसमें हाई-एंड वीएफएक्स लिए इंटरनेशनल स्टूडियो के साथ मिलकर काम किया जा रहा है। वहीं, अब एक रिपोर्ट में खुलासा हुआ है कि 'राका' दो पार्ट में बनेगी। शाहरुख खान का फिल्म में स्पेशल अपीयरंस अभी शूट नहीं हुआ है और इसे विदेश में होने वाले शूटिंग के दौरान शूट किया जाएगा। एक रिपोर्ट के मुताबिक, 'राका' एक ऐसी कहानी दिखाएगी जो दो अलग-अलग दौर पर आधारित है। पहला हिस्सा आदिवासी पौराणिक वैदिक काल का होगा और दूसरा हिस्सा मौजूदा समय का बताया जा रहा है। जहां मुगल ठाकुर आधुनिक दौर में लीड रोल में होंगे तो वहीं वैपिका पादुकोण, जाह्नवी कपूर और रश्मिका मंदाना



ऐतिहासिक दौर का हिस्सा होंगी। ये फिल्म 1000 करोड़ से ज्यादा के बजट में बनाई जा रही है। इस प्रोजेक्ट में चेम्बन विनोद जोस, योगी बाबू और फेमिना जोर्ज भी नजर आएंगे। विजय सेतुपति भी फिल्म का हिस्सा हो सकते हैं। हालांकि, मेकर्स ने अल्लू अर्जुन और वैपिका पादुकोण के अलावा बाकी कास्ट की ऑफिशियली कंफर्मेशन नहीं दी है।

फिर साथ में काम करने के लिए तैयार शरवरी-वेदांग, इम्तियाज से मिलाया हाथ

फिल्म 'मैं वापस आऊंगा' में दर्शकों की दिल जीतने के बाद शरवरी वाघ और वेदांग रैना एक बार फिर एक नए प्रोजेक्ट में एक-साथ नजर आने वाले हैं। खबरों की माने तो इन कलाकार को निर्देशक इम्तियाज अली की अगली रोमांटिक फिल्म में लीड रोल के लिए साइन किया गया है। इसकी शूटिंग नवंबर में शुरू हो सकती है।

मुंबई। लंबे समय तक चली राइटिंग प्रोसेस के बाद बिना नाम वाली फिल्म की पटकथा पूरी हो गई है। इसका मुख्य डेवलपमेंट का काम पूरा हो चुका है। कास्टिंग भी पूरी हो गई है और अब प्रोडक्शन टीम लोकेशन खोजने, शूटिंग बनाने और दूसरी योजना पर ध्यान देगी। ताकि इस साल के आखिर में शूटिंग शुरू हो सके। प्रोजेक्ट से जुड़े सूत्रों ने बताया कि मेकर्स को भरोसा है कि सब कुछ सही चल रहा है। टीम अब प्री-प्रोडक्शन के आखिरी स्टेज में है और यह पक्का कर रही है कि नवंबर में प्रोडक्शन शुरू होने से पहले सभी क्रिएटिव और टेक्निकल इंतजाम पूरे हो जाएं। इंडस्ट्री के जानकारों का कहना है कि इम्तियाज अली को लगता है कि शरवरी और वेदांग रैना फिल्म के इमोशनल माहौल के लिए एकदम सही हैं। दोनों एक्टर्स ने हाल के कुछ परफॉर्मंस से अपनी अच्छी पहचान बनाई है।



उनका साथ आना इस प्रोजेक्ट की सबसे बड़ी खूबियों में से एक होगा।' मैं वापस आऊंगा' में उनकी जोड़ी चर्चा में रही थी। दूसरी बार उनका साथ आना उन दर्शकों के लिए और भी रोमांचक है, जो उन्हें फिर से साथ देखने का बेसब्री से इंतजार कर रहे थे। 'मैं वापस आऊंगा' इसी साल 12 जून को रिलीज हुई थी। बॉक्स ऑफिस पर इसने ठीक-ठाक प्रदर्शन किया है।

एक्शन से लेकर क्राइम, थ्रिलर और रोमांस का फुल डोज

अगस्त का महीना होगा धमाकेदार, थिएटर्स में रिलीज होंगी ये दमदार फिल्में

नई दिल्ली। अगस्त का महीना मूवी लॉवर के लिए बेहद खास होने वाला है। अगस्त में आपको एंटरटेनमेंट का भरपूर डोज मिलेगा। ये महीना भी थिएटर में एक से बढ़कर एक फिल्में रिलीज होने वाली हैं। जुलाई की तरह ही आप इस महीने भी मनोरंजन का पूरा मजा लेने वाले हैं। इस महीने एक दो नहीं बल्कि 12 धमाकेदार फिल्में थिएटर में बवाल मचाएंगी। इसमें आपको एक्शन से लेकर क्राइम, थ्रिलर और रोमांस का फुल डोज मिलने वाला है।

प्रहार - द उज्ज्वल निकम स्टोरी

अगस्त की शुरुआत राजकुमार राव की फिल्म 'प्रहार - द उज्ज्वल निकम स्टोरी' से होने वाली है। इस फिल्म को लेकर राजकुमार काफी चर्चा में हैं। ये एक भारतीय कोर्ट्रम ड्रामा और बायोग्राफिकल फिल्म है। इस फिल्म को विनाश अरुण धर्मे ने निर्देशित किया है। प्रहार में राजकुमार ने पब्लिक प्रोसिक्यूटर (सरकारी वकील) उज्ज्वल निकम का किरदार निभाया है। ये मूवी 7 अगस्त का थिएटर में रिलीज होने वाली है।

डीसी

'डीसी' एक तमिल रोमांटिक एक्शन-थ्रिलर फिल्म है। इस मूवी को मशहूर डायरेक्टर अरुण मथेश्वरन ने डायरेक्ट किया है। फिल्म में लोकेश कनगराज मुख्य भूमिका में नजर आएंगे। फिल्म में लोकेश कनगराज देवदास के रूप में और वामिका गव्डी चंद्रा के रूप में नजर आएंगे। यह फिल्म 7 अगस्त को सिनेमाघरों में रिलीज के लिए तैयार है।



जी.डी.एन

आर. माधवन की आगामी बायोपिक फिल्म 'जी.डी.एन' महान भारतीय आविष्कारक और उद्योगपति गोपालस्वामी दोरईस्वामी नायडू (जी.डी. नायडू) के जीवन पर आधारित है, जिन्हें भारत का एडिसन कहा जाता है। यह फिल्म अब 7 अगस्त 2026 को सिनेमाघरों में रिलीज होगी। इसे हिंदी, तमिल, तेलुगु, मलयालम और कन्नड़ भाषा में रिलीज किया जाएगा। मूवी को कृष्ण कुमार रामकुमार ने डायरेक्ट किया है। आर. माधवन के अलावा मूवी में प्रियामणि, सत्यराज, और जयराम अहम भूमिका में हैं।

थोडक्कम

मलयालम सिनेमा के दिग्गज अभिनेता मोहनलाल की फिल्म 'थोडक्कम' 7 अगस्त को सिनेमाघरों में रिलीज होने के लिए पूरी तरह तैयार है। इस फिल्म का निर्देशन लोकप्रिय निर्देशक जुड़ एथनी जोसेफ ने किया है, जो ऑस्कर के लिए नामांकित हुई ब्लॉकबस्टर फिल्म '2018' के निर्देशन के लिए जाने जाते हैं।

बंटवारा 1947

सनी देओल एक बार फिर से बवाल मचाने के लिए तैयार हैं। सनी की फिल्म 'बंटवारा 1947' 14 अगस्त को स्वतंत्रता दिवस के मौके पर रिलीज होने वाली है। इसी दिन एक और बड़ी फिल्म रिलीज होने वाली है। सनी का सामना इसी दिन इमरान हाशमी की 'अवारान 2' से होने वाला है। बता दें कि 'बंटवारा 1947' आशिर खान के प्रोडक्शन की फिल्म 'बंटवारा 1947', जो एक देशभक्ति मूवी है। इस फिल्म में सनी देओल, प्रीति जिंटा, शबाना आज़मी, करुण देओल और अली फजल अहम भूमिका में नजर आएंगे। इस फिल्म को राजकुमार संतोषी ने डायरेक्ट किया है।

विश्वनाथ एंड संस

विश्वनाथ एंड संस अभिनेता सूर्या की एक आगामी पारिवारिक और रोमांटिक ड्रामा फिल्म है, जो 14 अगस्त 2026 को सिनेमाघरों में रिलीज होने के लिए पूरी तरह तैयार है। इस फिल्म का निर्देशन वेंकी एथनी जोसेफ ने किया है, जो ऑस्कर के लिए नामांकित हुई ब्लॉकबस्टर फिल्म '2018' के निर्देशन के लिए जाने जाते हैं।

खबर संक्षेप

केवल 5 दिनों में बना आय प्रमाण पत्र



रायगढ़। पुसौर ब्लॉक ग्राम गोर्रा के कक्षा 11वीं के छात्र ईशान श्रीवास का आय प्रमाण पत्र मात्र 5 दिनों में बन गया। समय पर प्रमाण पत्र मिलने से अब वह छात्रवृत्ति योजना का लाभ प्राप्त कर सकेगा। ईशान के पिता हेमसागर श्रीवास ने बताया कि उन्होंने अपने पुत्र के आय प्रमाण पत्र के लिए निकटस्थ सीएससी केंद्र सेवा सेतु के माध्यम से ऑनलाइन आवेदन किया था। आवेदन के कुछ ही दिनों बाद उनके मोबाइल के व्हाट्सएप पर संदेश प्राप्त हुआ कि आय प्रमाण पत्र तैयार हो गया है।

विश्व हेपेटाइटिस दिवस पर जागरूकता अभियान

रायगढ़। विश्व हेपेटाइटिस दिवस के अवसर पर जागरूकता कार्यक्रम आयोजित किया गया। कार्यक्रम में हेपेटाइटिस की रोकथाम, समय पर जांच, उपचार और टीकाकरण के महत्व पर विस्तार से जानकारी दी गई। साथ ही नर्सिंग अंतिम वर्ष की छात्राओं का हेपेटाइटिस बी टीकाकरण भी किया गया। इस वर्ष विश्व हेपेटाइटिस दिवस की थीम हेपेटाइटिस आइए इसे खत्म करें के अनुरूप लोगों को जागरूक करते हुए विशेषज्ञों ने बताया कि समय पर जांच, सुरक्षित व्यवहार और टीकाकरण से हेपेटाइटिस संक्रमण को प्रभावी रूप से रोका जा सकता है।

सड़क दुर्घटना में मिलेगा 1.5 लाख कैशलेस उपचार

रायगढ़। सड़क दुर्घटनाओं में घायल व्यक्तियों को समय पर उपचार उपलब्ध कराकर बहुमूल्य जीवन बचाने के उद्देश्य से भारत सरकार के सड़क परिवहन एवं राजमार्ग मंत्रालय द्वारा संचालित पीएम राहत प्रशासनमंत्री राहत नकदरहित कैशलेस उपचार योजना का जिले में प्रभावी क्रियाव्यवहन सुनिश्चित किया जा रहा है। कानून व्यवस्था की समीक्षा बैठक में इस योजना की विस्तृत जानकारी प्रस्तुत की गई। कलेक्टर ने कहा कि सड़क दुर्घटना के बाद समय पर उपचार ही किसी घायल व्यक्ति का जीवन बचाने का सबसे प्रभावी माध्यम है। इसलिए प्रत्येक नागरिक को इस योजना की जानकारी होना आवश्यक है। उन्होंने परिवहन, स्वास्थ्य, पुलिस सहित संबंधित विभागों को आपसी समन्वय से योजना का व्यापक प्रचार प्रसार सुनिश्चित करने के निर्देश दिए, ताकि दुर्घटना की स्थिति में कोई भी पात्र व्यक्ति इस महत्वपूर्ण सुविधा से वंचित न रहे।

फसल बीमा कराने आज आखिरी दिन, 15 तक एंटी

रायगढ़। खरीफ मौसम 2026 में फसलों को प्राकृतिक आपदाओं एवं अन्य जोखिमों से सुरक्षा प्रदान करने के उद्देश्य से प्रधानमंत्री फसल बीमा योजना के लिए किसान 31 जुलाई तक अपनी फसलों का बीमा करा सकते हैं। योजना के अंतर्गत जिले के किसान धान सिंचित एवं असिंचित, मक्का, उड़द, मूंगफली, मसूर, अरहर तथा रागी जैसी अधिसूचित फसलों का बीमा कराकर संभावित प्राकृतिक एवं उत्पादन संबंधी जोखिमों से आर्थिक सुरक्षा प्राप्त कर सकेंगे। प्रधानमंत्री फसल बीमा योजना के तहत किसानों को बुवाई एवं रोपण जोखिम, स्थानीयकृत प्राकृतिक आपदाओं, प्रतिकूल मौसम तथा फसल कटाई के बाद निर्धारित अवधि में होने वाले नुकसान से उत्पन्न आर्थिक जोखिमों के विरुद्ध सुरक्षा प्रदान की जाएगी। इसका उद्देश्य किसानों की आय को सुरक्षित रखना तथा कृषि क्षेत्र में जोखिम कम करना है। यह योजना ऋणी एवं अऋणी दोनों श्रेणी के किसानों के लिए उपलब्ध है। अऋणी किसान अपने निकटतम बैंक, वित्तीय संस्था अथवा लोक सेवा केंद्र के माध्यम से बीमा प्रस्ताव पंजीकृत करा सकते हैं, जबकि ऋणी किसानों का बीमा संबंधित बैंक के माध्यम से किया जाएगा।

5 संभाग से 240 खिलाड़ी और 35 से अधिक कोच, मैनेजर हुए शामिल

26वीं राज्य स्तरीय शालेय क्रीड़ा प्रतियोगिता का समापन

विधायक गोमती साय ने हॉकी के विजेता खिलाड़ियों को किया सम्मानित



हरिभूमि न्यूज ►► जशपुरनगर

छत्तीसगढ़ शासन, स्कूल शिक्षा विभाग द्वारा 26वीं राज्य स्तरीय शालेय क्रीड़ा प्रतियोगिता का आयोजन दिनांक 26 जुलाई से 29 जुलाई 2026 तक जशपुर जिले के स्पोर्ट्स हॉकी स्टेडियम में किया गया है। उक्त कार्यक्रम के समापन कार्यक्रम में पथलगांव विधायक गोमती साय नगर पालिका अध्यक्ष अरविन्द भगत, और अन्य



पालिका अध्यक्ष अरविन्द भगत ने खिलाड़ियों को प्रोत्साहित करते हुए कहा कि आज हम सब के लिए खुशी की बात है कि राज्य स्तरीय शालेय क्रीड़ा प्रतियोगिता कराने का अवसर मिला है। आगे भी ऐसे प्रतियोगिता जशपुर जिले में आयोजित करते रहेंगे जिससे खिलाड़ियों को आगे बढ़ने का प्रोत्साहित किया और प्रतियोगिता में प्रथम, द्वितीय एवं तृतीय स्थान आने वाले खिलाड़ियों को सम्मानित किया गया। नगर

बालक 17 वर्ष बस्तर तृतीय स्थान सरगुजा स्थान उप विजेता दुर्ग संभाग विजेता बालिका 17 वर्ष सरगुजा संभाग तृतीय स्थान बस्तर संभाग उप विजेता दुर्ग संभाग विजेता तथा दुर्ग संभाग ऑल ओवर चौम्पियन रहा। इस अवसर पर डिप्टी कलेक्टर समीर बड़ा जिला शिक्षा अधिकारी नरेन्द्र कुमार सिन्हा विष्णु सोनी मुकेश सज्जू खान अधिवक्ता सत्य प्रकाश तिवारी कोच संभाग उप विजेता दुर्ग संभाग विजेता

नगर में 3.56 करोड़ के विकास कार्यों का भूमिपूजन

जशपुरनगर। नगर पालिका परिषद जशपुरनगर में अधोसंरचना मद के तहत स्वीकृत विभिन्न विकास कार्यों का गुरुवार को विधायक रायमुनि भगत, नगर पालिका अध्यक्ष अरविन्द भगत, उपाध्यक्ष युवराज यशप्रताप सिंह जूदेव एवं पार्षदों की उपस्थिति में

- आठ वार्डों में नाली, सीसी रोड और रोड वाइडनिंग के कार्य होंगे

विधिवत भूमिपूजन किया गया। कार्यक्रम में बड़ी संख्या में स्थानीय नागरिक भी मौजूद रहे।

मुख्यमंत्री विष्णुदेव साय के निर्देश एवं उपमुख्यमंत्री तथा नगरीय प्रशासन मंत्री अरुण साव की स्वीकृति से विधायक रायमुनि भगत तथा नगरपालिका अध्यक्ष अरविन्द भगत की अनुशंसा पर जशपुरनगर के विकास कार्यों के लिए 3 करोड़ 56 लाख रुपये की राशि स्वीकृत की गई है। इस राशि से नगर के विभिन्न वार्डों में सड़क, नाली एवं अन्य आधारभूत सुविधाओं का विस्तार किया जाएगा। इस अवसर पर विधायक



श्रीमती भगत ने कहा कि प्रदेश सरकार नगरों के समग्र विकास के लिए लगातार कार्य कर रही है। नागरिकों को बेहतर सड़क, नाली और मूलभूत सुविधाएं उपलब्ध कराना सरकार की प्राथमिकता है। वहीं नगर पालिका अध्यक्ष अरविन्द भगत ने कहा कि स्वीकृत सभी विकास कार्य गुणवत्ता के साथ समय-सीमा में पूरे कराए जाएंगे, जिससे नगरवासियों को बेहतर सुविधाओं का लाभ मिल सके। कार्यक्रम में उपाध्यक्ष युवराज यशप्रताप सिंह जूदेव,

पार्षद सुधीर पाठक, द्वारिका मिश्रा, कंचन बैरागी, शैलेन्द्री यादव, विजेता भगत, देवधन नायक, मुकेश्वर इंदवार, सुधीर भगत, शशि बाई, कमला कुमारी, एल्डरमेन भगत तथा नगरपालिका नायक, राधेश्याम राम, नीतू गुप्ता, मुख्य नगर पालिका अधिकारी योगेश्वर उपाध्याय, सहायक अभियंता कैलाश खरोले, उप अभियंता नवीन तिवारी, शुभन्द्र श्रीवास्तव सहित जनप्रतिनिधि, अधिकारी एवं बड़ी संख्या में नागरिक उपस्थित रहे।

चलती ट्रेन में महिला से छेड़छाड़ जीआरपी ने किया गिरफ्तार

हरिभूमि न्यूज ►► रायगढ़

शालिमार-कुर्ला एक्सप्रेस में सफर कर रही एक महिला यात्री से छेड़छाड़ के मामले में जीआरपी ने त्वरित कार्रवाई करते हुए आरोपी को गिरफ्तार कर न्यायालय में पेश किया, जहां से उसे न्यायिक हिरासत में जेल भेज दिया गया।

जानकारी के अनुसार 27 जुलाई को ट्रेन संख्या 18030 शालिमार-कुर्ला एक्सप्रेस के जनरल कोच में एक महिला अकेले यात्रा कर रही थी। इसी दौरान झारखंड के न्यायालय के मांडूडीह निवासी 34 वर्षीय अक्षय विशाल पर महिला से छेड़छाड़ करने का आरोप लगा। महिला की शिकायत मिलते ही जीआरपी रायगढ़ ने तत्काल मामला दर्ज कर जांच शुरू की। पुलिस ने आरोपी के खिलाफ भारतीय न्याय संहिता



की धारा 75 एवं 75.2 के तहत अपराध दर्ज कर उसे गिरफ्तार कर लिया। बाद में आरोपी को न्यायालय में पेश किया गया, जहां से उसे जेल भेज दिया गया। रेल पुलिस अधीक्षक रायपुर दिव्यांग पटेल के निर्देशन एवं उप पुलिस अधीक्षक रेल बिलासपुर तोबियस खाखा के मार्गदर्शन में की गई इस कार्रवाई में जीआरपी थाना रायगढ़ के थाना प्रभारी निरीक्षक आरके बोर्झा सहित प्रधान आरक्षक इन्द्रजीत सिंह बघेल, आरक्षक अवधेश मिश्रा, सरोज कुमार साव, रोहित कुमार साहू एवं रमावती की भूमिका रही।

बायो टेक्नालाजी के विद्यार्थियों ने जाना मशरूम उगाने की विधि

रायगढ़। ओपी जंदल यूनिवर्सिटी रायगढ़ के बायो टेक्नालाजी के विद्यार्थियों ने जंदल फाउंडेशन तमनार द्वारा संचालित जन जीविका केंद्र का भ्रमण किया। इस दौरान छात्र छात्राओं को केंद्र में संचालित विभिन्न गतिविधियों की जानकारी दी गई। उन्हें बताया गया कि किस तरह एक प्रोडक्ट गांव के किसानों से निकाल कर मार्केट तक पहुंच रहा है और किसानों के लिए कैसे लाभदायक साबित हो रहा है। विद्यार्थियों ने न केवल मशरूम उगाने के बारे में जाना बल्कि स्पान बनाने की पूरी प्रक्रिया को भी उन्होंने समझा। यह भ्रमण विद्यार्थियों के लिए लाभदायक रहा।



जंदल पावर तमनार द्वारा क्षेत्र के किसानों को कम लागत में अच्छी आय दिलाने और उनके प्रोडक्ट को मार्केट तक पहुंचाने का प्रयास किया जा रहा है। इसी के तहत जंदल फाउंडेशन द्वारा संचालित जन

उत्पादन किया जाता है। उन्होंने मशरूम उगाने की विधि बताई यह भी बताया कि मशरूम के लिए कौन सा मौसम अनुकूल होता है और कितना तापमान जरूरी होता है। इसके अलावा स्पान बनाने की भी विधि को बताया गया। विद्यार्थियों को बताया गया कि क्षेत्र के किसानों को मशरूम उगाने के लिए जंदल फाउंडेशन द्वारा सहयोग किया जाता है, साथ ही किसानों के मशरूम को भी खरीदकर उसका बाई प्रोडक्ट भी बनाया जाता है। इसके पाइडर का उपयोग पापड़ आदि बनाने में किया जाता है।

15 से 20 परिवार पारंपरिक तरीके से कर रहे कोसम बीज का संग्रहण और प्रसंस्करण

जशपुरनगर। जिले की ग्राम पंचायत जामजूनवानी में इन दिनों ग्रामीण कोसम फल का संग्रहण कर उससे तेल निकालने की तैयारी में जुटे हुए हैं। चार गुठली, आम की गुठली और जामुन, डोरी के सीजन के बाद अब कोसम फल ग्रामीणों के लिए रोजगार और आजीविका का एक महत्वपूर्ण साधन बन गया है।

ग्राम जामजूनवानी के एक मोहल्ले में करीब 15 से 20 परिवार पारंपरिक तरीके से कोसम फल का संग्रहण और प्रसंस्करण कर रहे हैं। ग्रामीण जंगल और आसपास के पेड़ों से कोसम फल एकत्र करते हैं। इसके बाद फलों को कुछ दिनों तक स्थिर ऑयल मिल ले जाते हैं, जिससे बीज आसानी से अलग हो सके। बीज अलग करने के बाद उन्हें अच्छी तरह धूप में सुखाया जाता है।सुखाए गए कोसम बीजों को ग्रामीण सीतापुर स्थित ऑयल मिल ले जाते हैं, जहां इन बीजों की पिसाई कर तेल निकाला जाता है। ग्रामीणों के अनुसार, कोसम बीज से निकला तेल पारंपरिक रूप से त्वचा संबंधी समस्याओं और चर्म रोगों में उपयोग किया जाता है।

पूर्वजों के समय से चली आ रही परंपरा-स्थानीय ग्रामीण सिकन्दर एक्का, नमिका केरकेटा और रायमुनि एक्का ने बताया कि कोसम से तेल निकालने की परंपरा उनके

करीब 15 से 20 परिवार पारंपरिक तरीके से कर रहे हैं। ग्रामीण जंगल और आसपास के पेड़ों से कोसम फल एकत्र करते हैं। इसके बाद फलों को कुछ दिनों तक स्थिर ऑयल मिल ले जाते हैं, जिससे बीज आसानी से अलग हो सके। बीज अलग करने के बाद उन्हें अच्छी तरह धूप में सुखाया जाता है।सुखाए गए कोसम बीजों को ग्रामीण सीतापुर स्थित ऑयल मिल ले जाते हैं, जहां इन बीजों की पिसाई कर तेल निकाला जाता है। ग्रामीणों के अनुसार, कोसम बीज से निकला तेल पारंपरिक रूप से त्वचा संबंधी समस्याओं और चर्म रोगों में उपयोग किया जाता है।

पूर्वजों के समय से चली आ रही परंपरा-स्थानीय ग्रामीण सिकन्दर एक्का, नमिका केरकेटा और रायमुनि एक्का ने बताया कि कोसम से तेल निकालने की परंपरा उनके

थाईलैंड में भारत का परचम लहराएंगी रायगढ़ की आनिया

रायगढ़। जिले की ताइक्वांडो खिलाड़ी आनिया सिंह ने एक और बड़ी उपलब्धि हासिल करते हुए अंतरराष्ट्रीय स्तर पर अपनी पहचान बनाने की दिशा में कदम बढ़ाया है। उनका चयन 9वें ह्रीजो कप इंटरनेशनल ताइक्वांडो चैंपियनशिप 2026 के लिए भारतीय टीम में हुआ है। इस प्रतिष्ठित प्रतियोगिता का आयोजन थाईलैंड के पटया शहर में होगा, जहां आनिया सब-जूनियर गर्ल्स के 20 किलोग्राम भार वर्ग में भारत की ओर से मुकाबला करेंगी। आनिया ने इस मुकाम तक पहुंचने के लिए लगातार उत्कृष्ट प्रदर्शन किया है। हाल ही में जयपुर में आयोजित डब्ल्यूडब्ल्यूएसएफ ताइक्वांडो चैंपियनशिप में स्वर्ण पदक जीतकर उन्होंने अंतरराष्ट्रीय प्रतियोगिता के

चार गुठली, आम और जामुन के बाद अब कोसम फल से तेल निकाल रहे ग्रामीण



पूर्वजों के समय से चली आ रही है।उन्होंने बताया कि कोसम का तेल शरीर पर लगाने के लिए उपयोग किया जाता है और ग्रामीण इसे त्वचा संबंधी समस्याओं में लाभकारी मानते हैं। ग्रामीणों के अनुसार, पुराने समय में इसका उपयोग खाद्य तेल के रूप में खाना पकाने के लिए भी किया जाता था। ग्रामीणों को मिल रहा रोजगार- वनों से घिरे इस क्षेत्र में ग्रामीणों की आजीविका में मौसमी वनोपज की महत्वपूर्ण भूमिका है। सालभर

अलग-अलग मौसम में ग्रामीण चार, आम की गुठली, जामुन डोरी और अब कोसम जैसे वन उत्पादों का संग्रहण करते हैं। जीवनशैली का भी हिस्सा- कोसम फल से तेल निकालने की यह पारंपरिक प्रक्रिया ग्रामीणों की स्थानीय समझ, मेहनत और आत्मनिर्भरता को दर्शाती है। जंगलों से मिलने वाली वनोपज ग्रामीणों के लिए न केवल आय का साधन है, बल्कि पीढ़ियों से चली आ रही पारंपरिक ज्ञान और जीवनशैली का भी हिस्सा है।

मांगों पूरी नहीं होने पर पांच दिन नगर बंद करेंगे व्यापारी

बिलाईगढ़। नगर में विभिन्न जनसमस्याओं और नगर पंचायत की कार्यप्रणाली को लेकर व्यापारियों एवं नगरवासियों की एक महत्वपूर्ण बैठक आयोजित की गई। बैठक में सर्वसम्मति से कई ठोस निर्णय लिए गए। व्यापारियों ने चेतावनी दी कि यदि उनकी मांगों पर तत्काल कार्रवाई नहीं की गई तो कल से लगातार पांच दिनों तक नगर बंद रखा जाएगा। बैठक में उपस्थित व्यापारियों ने नगर पंचायत के मुख्य नगर पालिका अधिकारी सीएमओ सुशील कुमार चौधरी की कार्यप्रणाली पर गंभीर सवाल उठाए। उनका आरोप है कि नगर की मूलभूत समस्याओं के समाधान में लापरवाही बरती जा रही है, जिससे आमजन और व्यापारी वर्ग दोनों परेशान हैं। बैठक में मौजूद लोगों ने सीएमओ की कार्यशैली के प्रति गहरा जनआक्रोश व्यक्त करते हुए प्रशासन से तत्काल हस्तक्षेप की मांग की। व्यापारियों ने कहा कि कई बार जापान और शिकायतें देने के बावजूद समस्याओं का समाधान नहीं हुआ। इससे लोगों में असंतोष लगातार बढ़ता जा रहा है। बैठक में मौजूद नगरवासियों ने भी व्यापारियों के आंदोलन का समर्थन करते हुए कहा कि अब आर पार की लड़ाई का समय आ गया है और जब तक मांगें पूरी नहीं होंगी, आंदोलन जारी रहेगा। बैठक में यह भी आरोप लगाया गया कि पूरे मामले में उच्च अधिकारी मूकदर्शक बने हुए हैं। समय रहते उचित कार्रवाई नहीं होने से लोगों का प्रशासन पर विश्वास कमजोर हो रहा है। उपस्थित लोगों ने उच्च अधिकारियों से तत्काल हस्तक्षेप कर समस्याओं का समाधान कराने की मांग की।

online Booking:- www.tripuryatra.com

सुविधा ज्यादा,सबसे कम राशि पर

स्तीपर मात्र 18,500/-

15 दिन

चार धाम यात्रा

श्री केदारनाथ, श्री बद्रीनाथ, श्री गंगोत्री श्री यमुनोत्री, श्री हरिद्वार, श्री ऋषिकेश श्री त्रिगुनीनारायण

अच्य दर्शन-काशी विश्वनाथ, पंच प्रयाग दर्शन- (विष्णुप्रयाग, नंदप्रयाग, कर्णप्रयाग, रुद्रप्रयाग, देवप्रयाग), माना गॉंव (भारत का अंतिम गॉंव), धारी देवी, चोपता

15 सितम्बर, 26 सितम्बर,10 अक्टूबर, 22 अक्टूबर, 2026, 02 मई 2027

राशि-स्तीपर-18,500/-, 3 एसी- 26,500/-, 2 एसी- 30,500/- (+5%GST)

Since-2007

श्री त्रिपुर तीर्थ यात्रा सेवा समिति

RAIPUR, D-36, Sector-4, Kamal Vihar, KORBA, Shop No. 301,302,303 S.S. Plaza, Power House Road

संपर्क करें:-7354-411411



आईजी ने ली रेलवे सुरक्षा समिति की बैठक

हरिभूमि न्यूज ►► सरिया

पुलिस महानिरीक्षक बिलासपुर रेंज द्वारा रेलवे सुरक्षा बल शासकीय रेल पुलिस और रेंज के रेलवे लाइन से जुड़े जिलों बिलासपुर, रायगढ़, कोरबा, जाजगीर,चांपा, गोरैला,पेण्ड्रा, मरवाही एवं सकती के वरिष्ठ पुलिस अधिकारियों की संयुक्त समीक्षा बैठक ली। इस बैठक का मुख्य उद्देश्य रेलवे परिक्षेत्र में सुरक्षा व्यवस्था को अभेद्य बनाना अपराधों पर अंकुश लगाना और विभिन्न एजेंसियों के बीच समन्वय स्थापित करना था।

सीसीटीवी व फेशियल रिकग्निशन सिस्टम रेलवे स्टेशनों पर सीसीटीवी कैमरे और एफआरएस तकनीक लगाने का लक्ष्य निर्धारित किया गया है। सभी जिला पुलिस अधीक्षकों को निर्देश दिया गया है कि वे एक माह के भीतर आदतन अपराधियों, नशा तस्करो और लापता बच्चों का डेटाबेस को सोंपें, ताकि अपराधियों

को आसानी से ट्रैक किया जा सके। मादक पदार्थों व अवैध कबाड़ पर जाईंट स्ट्राइक ट्रेनों के माध्यम से होने वाली गांजा, हेरोइन और सिंथेटिक ड्रग्स की तस्करी को रोकने के लिए और जिला पुलिस की जाईंट सरप्राइज चेकिंग टीम बनाई जाएगी। साथ ही, रेलवे का सामान चुराने वाले कबाड़ियों के नेटवर्क को ध्वस्त कर एक्ट के तहत सख्त कार्रवाई की जाएगी। रात्रि गश्त और 100 प्रतिशत चेकिंग रेलवे स्टेशन परिसर में रात के समय असामाजिक तत्वों के जमावड़े पर सख्ती से रोक लगाने के निर्देश दिए गए। पेड़ों रोड जैसी घटनाओं को देखते हुए रात में रुकने वाली ट्रेनों की 100 प्रतिशत चेकिंग सुनिश्चित की जाएगी और स्टेशनों पर खड़े लावारिस वाहनों की सघन जांच होगी। महिला छेड़छाड़, चोरी और मानव तस्करी जैसी वारदातों को रोकने व त्वरित कार्रवाई के लिए रेल मदद ऐप और आरपीएफ के सूचना नेटवर्क की सलाहना की गई।